



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 18-12-2023



தொலைநோக்குத் திட்டங்கள்

அதிகப்படியான மழை காரணமாக ஏற்பட்ட அசாதாரண கூழலப் பயன் படுத்தி அரசாங்கத்தைக் குறை சொல்லி வரும் சிலர், 'எந்தவிதமான தொலைநோக்குத் திட்டமும் அரசிடம் இல்லை' என்பது போன்ற தோற்றத்தைகட்டமைத்துக்கொண்டு இருக்கிறார்கள். ஆனால், முன்னெச்சரிக்கையுடனும் அரசு செயல்பட்டது. தொலைநோக்குத் திட்டங்களையும் அரசு செயல்படுத்தி வருகிறது.

47 ஆண்டுகளில் பெய்யாத மழை, 177 ஆண்டுகளில் மூன்றாவது பெரிய மழை. எனவேதான் தண்ணீர் அதிகம் தேங்கியது. கடல் மட்டம் உயர்ந்து இருந்ததால், போய்ச் சேரும் தண்ணீரை உள்வாங்கவில்லை. இவை எதையும் கணக்கில் கொள்ளாமல் குறை சொல்லி வருகிறார்கள்.

செம்பரம்பாக்கத்தில் 2015ஆம் ஆண்டு உரிய நேரத்தில் தண்ணீர் திறந்து விடாத காரணத்தால் - அ.தி.மு.க. ஆட்சியில் சென்னையே மிதந்தது. அத்தகைய நிலைமை இப்போது ஏற்படவில்லை. இதுதான் அரசின் முன்னெச்சரிக்கை நடவடிக்கை ஆகும். தமிழ்நாடு அரசின் முன்னெச்சரிக்கை நடவடிக்கைகளை ஒன்றிய அரசின் குழு முழுமையாக வரவேற்றுப் பாராட்டி இருக்கிறது. 'சரியான நேரத்தில் முன்னெச்சரிக்கை நடவடிக்கைகள் எடுத்ததாலேயே பொருள் சேதம் தவிர்க்கப்பட்டுள்ளது. இல்லை யென்றால் பாதிப்பு மிக மேலாக இருந்திருக்கும்' என்றும், 'உரிய நேரத்தில் நீர் திறந்து விடப்பட்டதால் பெரும் சேதம் தவிர்க்கப்பட்டிருக்கிறது' என்றும், 'அதற்காக இந்த அரசை நாங்கள் பாராட்டுகிறோம்' என்றும் ஒன்றியக் குழு பாராட்டி இருக்கிறது.

ஓய்வு பெற்ற ஈ.ஏ.எஸ். அதிகாரி திருப்புகழ் தலைமையில் குழு அமைத் தார்களே தவிர அவர்கள் கொடுத்த அறிக்கையை செயல்படுத்தவில்லை என்று கிளப்பி வருகிறார்கள். **"ஓய்வுபெற்ற ஈ.ஏ.எஸ் அதிகாரி திருப்புகழ் அவர்களின் தலைமையிலான கமிட்டி அறிக்கையின் அடிப்படையில், பல் வேறு திட்டங்களைச் செயல்படுத்தி வருகிறோம். இதுவரை எடுக்கப்பட்ட நடவடிக்கைகள், அவற்றின் தற்போதைய நிலை ஆகியவற்றைத் தொகுத்து விவரவில் பொதுவெளியில் வெளியிட உள்ளோம் அதேபோல், கிரென்டூர் ஆண்டுக்காலத்தில் சென்னை மற்றும் அதனைச் சுற்றியுள்ள பகுதிகளில் எடுக்கப்பட்ட வள்ளத்தடுப்பு நடவடிக்கைகள், அதற்கான செலவினம் உள்ளிட்ட அனைத்து விவரங்களையும் வெகுவிரைவில் உங்களின் தகவலுக்காக வெளியிட உள்ளோம்"** என்று முதலமைச்சர் மு.க.ஸ்டாலின் அவர்கள் அறிவித்துள்ளார்கள்.

2021-ஆம் ஆண்டு மே மாதம் ஆட்சிக்கு வந்த பிறகுதான் முன்னாள் ஈ.ஏ.எஸ் அதிகாரி திருப்புகழ் தலைமையில் ஆலோசனைக் குழுவை மாண்புமிகு முதலமைச்சர் அவர்கள் அமைத்தார்கள். அவர்களது ஆலோசனைப்படி திட்டங்களைத் தீட்டி செயல்படுத்தி வருகிறார். இதனால் தான் 2015 ஆம் ஆண்டு தண்ணீர் நின்ற பகுதியில் இப்போது தண்ணீர் குறைந்தது. சென்னையின் மையப்பகுதியில் தண்ணீர் குறைந்து நிற்கக் காரணம் அரசு செயல்படுத்திய திட்டங்கள் தான்.

அடையாறு மற்றும் கூவம் வடிநிலப்பகுதிகளில் உலக வங்கி நிதியில் 44.88 கி.மீ நீளத்திற்கு ரூ.120 கோடி மதிப்பீட்டிலும், சிங்கார சென்னை 2.0 திட்ட நிதியில் 50 கி.மீ நீளத்திற்கு ரூ.255 கோடி மதிப்பீட்டிலும், மாநிலப் பேரிடர் மேலாண்மை நிதியின்கீழ் 59.5 கி.மீ. நீளத்திற்கு ரூ.232 கோடி மதிப்பீட்டிலும், மூலதன நிதியில் 11 கி.மீ நீளத்திற்கு மேற்கொள்ளப்பட்ட மழைநீர் வடிகால் பணிகள் முடிக்கப்பட்டுள்ளன. இவ்வாறு சுமார் 700 கோடி ரூபாய் மதிப்பீட்டில் முடிக்கப்பட்ட மழைநீர் வடிகால் பணிகள் தான் இதற்குக் காரணம்.

வட சென்னையின் பல பகுதிகளில் தண்ணீர் குறைவாகத் தேங்கியது என்றால் கொசுதலையாறு வடிநிலப்பகுதியில், ஆசிய வளர்ச்சி வங்கி நிதியில் 769 கி.மீ நீளத்திற்கு, ரூ.3,220 கோடி மதிப்பீட்டில் ஒருங்கிணைந்த மழைநீர் வடிகால் பணிகள் மேற்கொள்ளப்பட்டு 68 விழுக்காட்டுப் பணிகள் முடிக்கப்பட்டதால் தான். இது போன்ற பணிகள் 60 முதல் 80 விழுக்காடு முடிந்துள்ளது. 100 விழுக்காடு முடிந்த பிறகு இப்போதைய நிலைமை கூட ஏற்படாது. இவை எதுவும் குறை சொல்பவர் கண்ணுக்குத் தெரியவில்லை.

சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்டங்களில் நவம்பர் 2021 முதல் நவம்பர் 2023 வரை நீர்நிலைகளில் ஆக்கிரமிப்பு செய்யப்பட்டுள்ள 350 ஆக்கிரமிப்புகள் கண்டறியப்பட்டு, 475.85 ஹெக்டேர் பரப்பளவிடான ஆக்கிரமிப்புகள் அகற்றப்பட்டுள்ளன. அதே போன்று, நீர்வள ஆதாரத் துறைக்குச் சொந்தமான ஏரிகள், குளங்கள், ஆறுகள் உள்ளிட்ட பகுதிகளில் 19,876 ஆக்கிரமிப்புகள் கண்டறியப்பட்டு, 220.45 ஹெக்டேர் பரப்பளவிடான ஆக்கிரமிப்புகள் அகற்றப்பட்டுள்ளன.

கூழலியலைக் காக்க தமிழ்நாடு அரசு செயல்படுத்தி வருவதையும் இவர்கள் கவனத்தில் கொள்ளவில்லை. "பள்ளிக்கரணை சதுப்பு நிலத்தை முழு மையமாகப் பாதுகாப்பது மிகமிக அவசியமானதாகும். தென்சென்னை பகுதிகளில் ஏற்படும் மழை வெள்ளப் பாதிப்புகளைக் குறைப்பதில் பள்ளிக்கரணை சதுப்பு நிலத்தின் பங்கு மிகவும் இன்றியமையாததாகும். பள்ளிக்கரணை சதுப்பு நிலத்தைச் சுற்றியுள்ள பகுதிகளின் பயன்பாடு குறித்து நிச்சயமாக மறு ஆய்வு செய்யப்படும். இந்த சதுப்பு நிலத்தைப் பாதுகாக்கவும், விரிவுபடுத்தவும், வனத்துறை ஏற்கெனவே நடவடிக்கை எடுத்து வருகிறது. அதேபோல், சென்னை பெருநகரத்திற்கான மூன்றாவது முழுமைத் திட்டம் (Third Master Plan) தற்போது தயாரிக்கப்பட்டு வருகிறது. இந்த முழுமைத் திட்டத்தில் வெள்ளத் தடுப்பிற்கான திட்டங்கள் உறுதி செய்யப்பட்டு, ஓராண்டு காலத்திற்குள் அது வெளியிடப்படும். இந்த மூன்றாவது முழுமைத் திட்டத்தில் பள்ளிக்கரணை சதுப்பு நிலம் மற்றும் சென்னையில் உள்ள நீர்நிலைகளைச் சுற்றியுள்ள பகுதிகளில் வெள்ள பாதிப்புகளைக் குறைப்பதற்கான அம்சங்கள் இடம்பெறும். சென்னையையும், அதனைச் சுற்றியுள்ள நீர்நிலைகளையும், சதுப்பு நிலங்களையும் மேம்படுத்தி, வெள்ள பாதிப்புகளைக் குறைத்து, ஒரு நிலைக்கத்தக்க திட்டமிட்ட வளர்ச்சியை மேற்கொள்வதற்கு இந்த மூன்றாவது முழுமைத் திட்டம் (Third Master Plan) நிச்சயம் வழிவகுக்கும்" என்றும் முதலமைச்சர் அவர்கள் சொல்லி இருக்கிறார்கள்.

அரசின் சார்பில் செயல்படுத்தி உள்ள திட்டங்களைச் சொல்லி விட்டு, இனி எவை எவை செய்ய வேண்டும் என்று சொல்லி இருந்தால் இந்த நடுநிலை பத்திரிக்கா தர்மர்களின் பரந்த மனதைப் பாராட்டலாம். ஆனால் ஓட்டுமாதத்தமாக எதுவுமே செய்யவில்லை என்று குறை சொல்பவர்கள் தங்கள் பத்திரிகையை பா.ஐ.க. - அ.தி.மு.க. பத்திரிக்கையாகவே அறிவித்துக் கொள்ளலாம்.

தமிழகத்தில் மழைக்கு வாய்ப்பு!

சென்னை, டிச. 18 -

வாங்கக்கூடப் பகுதிகளில் மேல் நிலவும் வளிமண்டல கீழடுக்கு சுழற்சி காரணமாக தமிழகத்தின் தென் மாவட்டங்களிலும், வட தமிழகத்தில் ஒரு சில இடங்களிலும் மழை பெய்யும் என்று வானிலை ஆய்வு மையம் தெரிவித்து இருந்தது.

இந்நிலையில் தமிழகத் தின் 22 மாவட்டங்களில் மழைக்கு வாய்ப்புள்ளதாக வானிலை ஆய்வு மையம் தெரிவித்திருந்தது.

இதனை தொடர்ந்து கன்னியாகுமரி, திருநெல்வேலி, தென்காசி மற்றும் தூத்துக்குடி ஆகிய 4 மாவட்டங்களில் 2 நாட்களுக்கு மிக கன மழைக்கு வாய்ப்பு உள்ளதாக ஆய்வு மையம் தெரிவித்துள்ளது.

ராமநாதபுரம், விருது நகர், சிவகங்கை, புதுக்கோட்டை, தஞ்சாவூர், திருவாரூர் மற்றும் நாகை ஆகிய 7 மாவட்டங்களில் இன்று கனமழை வாய்ப்பு உள்ளதாக வானிலை ஆய்வு மையம் தெரிவித்துள்ளது.

கடந்த 24 மணிநேரத்தில் அதிக பட்சமாக நெல்லை நாலுக்கு பகுதியில் 19 செ.மீ மழை பதிவாகியுள்ளது. இந்நிலையில் மணிக்கு 3.0 முதல் 4.0 கிலோமீட்டர் வேகத்தில் பலத்த காற்றுடன் மழை பெய்யும் எனவும் தகவல் வெளியாகியுள்ளது.

ரூ.6000 நிவாரணம்: 24 லட்சத்து 25 ஆயிரம் குடும்பங்கள் பயன்பெறுவர்!

மக்களின் துயர் நீக்க எனது பயணம் தொடரும்!

முதல்வர் மு.க.ஸ்டாலின் உறுதி!

சென்னை, டிச. 18 - மிக்ஜாம் புயல் காரணமாக வாழ்வாதாரம் பாதிக்கப்பட்ட மக்களுக்கு நிவாரணத் தொகை ரூ.6,000 வழங்கும் பணியை நேற்று, துவக்கி வைத்தேன். இதன்மூலம் 24 லட்சத்து 25 ஆயிரம் குடும்பங்கள் பயன்பெறுவர் என்றும் மக்களின் துயர் நீக்க என்றும் மக்கள் பணியில் எனது பயணம் தொடரும் என்றும் முதல்வர் மு.க.ஸ்டாலின் உறுதிப்படுத்தி தெரிவித்தார்.

மிக்ஜாம் புயல் காரணமாக வாழ்வாதாரம் பாதிக்கப்பட்ட மக்களுக்கு நிவாரணத் தொகை ரூ.6000/ வழங்கும் பணியினை தொடங்கி வைத்தது குறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:

மிக்ஜாம் புயல் காரணமாக வாழ்வாதாரம் பாதிக்கப்பட்ட சென்னை, திருவள்ளூர், காஞ்சிபுரம் மற்றும் செங்கல்பட்டு மாவட்ட மக்களுக்கு நிவாரணமாக 6000 ரூபாய் வழங்கும் பணியைச் சென்னை வேளச்சேரியில் துவக்கி வைத்தேன்.

பாதிக்கப்பட்ட மக்களுக்கு நிவாரணத் தொகை வழங்கிட தமிழ்நாடு அரசு 1487 கோடி ரூபாய் ஒதுக்கியுள்ளது. இதன் மூலம் 24 லட்சத்து 25 ஆயிரம் குடும்பங்கள் பயன்பெறுவர்.

மக்களின் துயர் நீக்க என்றும் மக்கள் பணியில் எனது பயணம் தொடரும்...

இவ்வாறு முதல்வர் அவர்கள் தமது பதிவில் தெரிவித்துள்ளார்.

திண்டுக்கல் மாநகராட்சிக்குட்பட்ட பகுதிகளில்

ரூ.2.18 கோடி மதிப்பீட்டில் திட்டப் பணிகள்!

அமைச்சர் இ.பெரியசாமி திறந்து வைத்தார்!

திண்டுக்கல், டிச. 18 - ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாநகராட்சிக்குட்பட்ட பகுதிகளில் ரூ.2.18 கோடி மதிப்பீட்டில் முடிவுற்ற பல்வேறு திட்டப் பணிகளை, மாவட்ட ஆட்சித்தலைவர் மொ.நா.பூங்கொடி, அவர்கள் தலைமையில், திண்டுக்கல் மாநகராட்சி மேயர் இளமதி ஜோதி பிரகாஷ் முன்னிலையில் பொதுமக்கள் பயன்பாட்டிற்காக திறந்து வைத்தார்.

விழாவில், ஊரக வளர்ச்சித்துறை அமைச்சர் இ.பெரியசாமி தெரிவித்ததாவது:

தமிழ்நாடு முதலமைச்சர் அவர்கள், தமிழக மக்களின் நலனுக்காக பல்வேறு திட்டங்களை அறிவித்து,

செயல்படுத்தி, முதல்வர்களுக்கெல்லாம் முதல்வராக, இந்தியாவிற்கே வழிகாட்டும் வகையில் செயல்பட்டு, தலைசிறந்த முதலமைச்சராக திகழ்கிறார்கள். மாண்புமிகு தமிழ்நாடு முதலமைச்சர் அவர்கள், தமிழக மக்களின் வாழ்வாதாரத்தை மேம்படுத்தப் பல்வேறு திட்டங்களை வளர்ச்சியில், பகுதி வருகிறார்கள். பொருளாதாரத்தில், தொழில் வளர்ச்சியில், சமூக நீதியில் தமிழகம் தலைத்தோங்க தமிழக அரசு திட்டமிட்டு செயல்பட்டு வருகிறது.

குழந்தைகளுக்கு இளம் பருவத்தில் அடிப்படைக் கல்வி கிடைக்க வேண்டும் என்பதற்காக, சுகாதாரமான, காற்றோட்டமான

வசதிகளுடன் கூடிய அங்கனவாடி மையங்கள் கட்டப்பட்டு வருகின்றன. அதன்படி, திண்டுக்கல் மாநகராட்சிக்குட்பட்ட போடிநாயக்கன்பட்டி ஆரோக்கியமானதா தெரு, வி.எம்.ஆர்.பட்டி, மரியநாதபுரம் மற்றும் கருணாநிதி நகர் ஆகிய 4 இடங்களில் பிரதம மந்திரியின் ஜனவிகாஸ் கார்ப் கிராம் திட்டத்தில் தலா ரூ.15.00 இலட்சம் மதிப்பீட்டில் அங்கனவாடி மையங்கள் கட்டப்பட்டுள்ளன.

பொதுமக்கள் ஆரோக்கியத்துடனும், சுகாதாரமாகவும் வாழ வேண்டும் என்பதற்காகவும், அவர்களுக்கு தரமான மருத்துவ வசதி கிடைக்கவும், கடைக்கோடி மக்களுக்கு மாநகராட்சிக்குட்பட்ட பகுதிகளில், திறந்தவெளி கழிப்பிடங்களை தவிர்த்து, தொற்றுநோய் பரவலை தடுக்கும் வகையில் தேவைப்படும் இடங்களில் பொது சுகாதார வளாகங்கள் கட்டப்பட்டு வருகின்றன. அந்த வகையில் சந்தைப்பேட்டையில் தூய்மை இந்தியா திட்டத்தில் (2022-2023) ரூ.30.00 இலட்சம் மதிப்பீட்டில் பொது சுகாதார வளாகம், ஆர்.வி.நகரில் ரூ.18.00 இலட்சம் மதிப்பீட்டில் சுகாதார வளாகம் கட்டப்பட்டுள்ளன. மேலும், சமுதாய பொறுப்புணர்வு நிதியில் ஆர்.வி.நகர் மற்றும் முத்தமுகுப்பட்டி ஆகிய இடங்களில் நியாயவிலைக் கடைகள் கட்டப்பட்டுள்ளன.

திமில் 15வது நிதிக்குழு திட்டத்தில் (2021 - 2022) ரூ.50.00 இலட்சம் மதிப்பீட்டில் சமுதாயக்கூடம் கட்டப்பட்டுள்ளது. பொது சுகாதாரத்தை மேம்படுத்தும் வகையில், பொதுமக்களுக்கு சுகாதாரமான சுற்றுச்சூழலை ஏற்படுத்தும் வகையில், வீடுகளில் தனிநபர் கழிப்பறை கட்ட இடவசதி இல்லாத பகுதிகளில், திறந்தவெளி கழிப்பிடங்களை தவிர்த்து, தொற்றுநோய் பரவலை தடுக்கும் வகையில் தேவைப்படும் இடங்களில் பொது சுகாதார வளாகங்கள் கட்டப்பட்டு வருகின்றன. அந்த வகையில் சந்தைப்பேட்டையில் தூய்மை இந்தியா திட்டத்தில் (2022-2023) ரூ.30.00 இலட்சம் மதிப்பீட்டில் பொது சுகாதார வளாகம், ஆர்.வி.நகரில் ரூ.18.00 இலட்சம் மதிப்பீட்டில் சுகாதார வளாகம் கட்டப்பட்டுள்ளன. மேலும், சமுதாய பொறுப்புணர்வு நிதியில் ஆர்.வி.நகர் மற்றும் முத்தமுகுப்பட்டி ஆகிய இடங்களில் நியாயவிலைக் கடைகள் கட்டப்பட்டுள்ளன.

திண்டுக்கல் மாநகராட்சி பகுதிக்குட்பட்ட பல்வேறு இடங்களில் மொத்தம் ரூ.2.18 கோடி மதிப்பீட்டில் முடிவுற்ற திட்டப்பணிகள் பொதுமக்கள் பயன்பாட்டிற்காக இன்றையதினம் திறந்து வைக்கப்பட்டுள்ளன.

தமிழக அரசு சார்பில் செயல்படுத்தப்படும் திட்டங்களை பொதுமக்கள் நல்வாழ்க்கைக்கு உடனடி இடங்களைத் திறந்து வைத்த வளப்படுத்திக் கொள்ள வேண்டும், என ஊரக வளர்ச்சித்துறை அமைச்சர் தெரிவித்தார்.

இவ்விழாவில், திண்டுக்கல் மாநகராட்சி துணை மேயர் ராஜப்பா, மாநகராட்சி ஆணையாளர் ரவிச்சந்திரன், செயற்பொறியாளர் சரவணக்குமார், எம்.கலா, பி.சாந்தி, கே.காமராஜ் உள்ளிட்ட கழக நிர்வாகிகளும் முன்னோடிகளும் கலந்து கொண்டனர்.

கனிமொழி தனசேகரன் தலைமையில் - சென்னை நெற்கு மாவட்ட மகளிரணி சார்பில்

5000 குடும்பங்களுக்கு நிவாரண உதவிகள்!

கனிமொழி கருணாநிதி எம்.பி. - அமைச்சர் எஸ்.ரகுபதி வழங்கினார்!

சென்னை, டிச. 18 - தமிழ்நாடு முதலமைச்சர் அவர்களின் அறிவுறுத்தலின்படி, சென்னை நெற்கு மாவட்ட மகளிர் அணி அமைப்பாளர் கனிமொழி தனசேகரன் தலைமையில் விருகம்பாக்கம் சட்டமன்றத் தொகுதியில் மிக்ஜாம் புயல் பாதிக்கப்பட்ட 5000 குடும்பங்களுக்கான நிவாரண பொருட்களை கழக துணைப் பொதுச் செயலாளர் கனிமொழி கருணாநிதி எம்.பி. வழங்கினார்.

இதில் சட்டத்துறை அமைச்சர் புதுக்கோட்டை

தெற்கு மாவட்ட செயலாளர் எஸ்.ரகுபதி, தென் சென்னை நகராணமன்ற உறுப்பினர் திருமதி தமிழ்ச்சி தங்கப்பாண்டியன், பெருநகர சென்னை மாநகராட்சி கணக்கு மற்றும் தணிக்கை நிலைக்குழு தலைவர் கதனசேகரன், விருகம்பாக்கம் சட்டமன்றத் தொகுதி உறுப்பினர் ஏ.எம்.வி.பிரபாகரராஜா, மாநில வர்த்தகர் அணி செயலாளர் கவிஞர் காகிமுத்துமாணிக்கம், கலைஞர் நகர் தெற்கு வடக்கு பகுதி கழக செயலாளர்கள் கே.கண்ணன், மு.இராசா, பொதுக்குழு உறுப்பினர்கள் உதுரைராஜா, பி.எஸ்.முருகே

சன், எஸ்.டி.தங்கராசன் மாவட்ட துணை செயலாளர் பா.வாசுகிபாண்டியன் அமைப்பாளர் ஆர்.சசிகுமார், கலைஞர் நகர் தெற்கு பகுதி கழக நிர்வாகிகள் எஸ்.விஜயகுமார், சா.நாகராசன், பி. விஜயலட்சுமி, து.ரஞ்சித் குமார் வட்ட கழக செயலாளர்கள் கே.சதீஷ்கண்ணன், சோ.செந்தில் குமார், மு.அன்பழகன், இரா.

செழியன், எஸ்.மைக்கேல், மு.கோவிந்த ராசன், வி.ஏ.ராஜா, எஸ்.பால்கரன், தஞ்சை ஆர்.பாபு கலைஞர் நகர் தெற்கு பகுதி மாவட்ட பிரதிநிதிகள் அய்யாவழிமூனி, சோழா எஸ்.ரவி, க.இளங்கோ, என்.ரவி. பா.தினேஷ்குமார், எஸ்.கருப்பசாமி, எ.ஜெகதீசன், கே. முருகன், கலைஞர் நகர் வடக்கு பகுதி மாவட்ட பிரதிநிதிகள் சோ.ஜெயக்குமார், டி.எஸ். பி.தென்னரசு, எஸ்.சண்முகம், சரா.சீனிவாசன், ஆர்.டி.நல்லேந்திரன் மற்றும் கழக நிர்வாகிகள் உடன் இருந்தனர்.

எழும்பூர் தொகுதி, 77வது வட்டத்தில்

2,000 குடும்பங்களுக்கு நிவாரண உதவிகள்!

இ.பரந்தாமன், எம்.எல்.ஏ. வழங்கினார்!

சென்னை, டிச. 18 - எழும்பூர் தொகுதி, 77வது வட்டத்தைச் சேர்ந்த 2,000 குடும்பங்களுக்கு எழும்பூர் சட்டமன்ற உறுப்பினர் வழக்குநர் இ.பரந்தாமன் நிவாரண உதவிகளை வழங்கினார்.

மிக்ஜாம் புயலால் பாதிக்கப்பட்ட பகுதிகளில் மீட்பு நிவாரண நடவடிக்கைகளில் ஈடுபட்ட வேண்டும் என்ற முதலமைச்சர் அவர்களின் அறிவுறுத்தலுக்கு இணங்க, எழும்பூர் சட்டமன்றத் தொகுதி உறுப்பினரும் தி.மு.கழகச் சட்டத்துறை இணைச் செயலாளர் மாணவழக்கறிஞர் இ.பரந்தாமன், பதிமூன்றாவது நாளாக, எழும்பூர் தொகுதிக்குட்பட்ட 77வது வட்டத்திலுள்ள டி.கே.முதலி தெரு, டி.மல்ல சாலை, அரசு கட்டா, துளசி நாயக்கன் தெரு, பழைய ஆட்டுத்தொட்டித் தெரு, குமாரசாமிராஜபுரம் 1, 2, 3வது தெரு, குருசாமி நகர் 8, 9, 10வது தெரு ஆகிய தெருக்களைச் சேர்ந்த 2,000 குடும்பத்தினருக்கு, வி.வி.கோவில், மாநகராட்சி ஆரம்ப சுகாதார மையத்தில் நடந்த நிகழ்வில் 2,000 பெட்ஷீட், 2,000 கைவி, தலா 5 கிலோ கொண்ட 2,000 அரிசிப் பை மற்றும் 4,000 கெல்வாக்ஸ் பாக்கெட் ஆகிய நிவாரணப் பொருட்களை வழங்கினார்.

இந்நிகழ்விற்கு மாவட்டப் பிரதிநிதி மு.கமலக்கண்

எஸ்.குமார், மாவட்டப் பிரதிநிதி மா.காந்தி, அவைத் தலைவர் வெ.மருதன், 77வது வட்ட அவைத் தலைவர் டி.விஸ்வநாதன், எழும்பூர் சி.ரமேஷ், 108 (அ) வட்ட இளைஞரணி அமைப்பாளர்

பிரதிநிதி மா.காந்தி, அவைத் தலைவர் வெ.மருதன், 77வது வட்ட அவைத் தலைவர் டி.விஸ்வநாதன், எழும்பூர் சி.ரமேஷ், 108 (அ) வட்ட இளைஞரணி அமைப்பாளர்



ஊரக வளர்ச்சித்துறை அமைச்சர் இ.பெரியசாமி, திண்டுக்கல் மாநகராட்சிக்குட்பட்ட போடிநாயக்கன்பட்டி ஆரோக்கியமாதா தெருவில் ரூ.15.00 இலட்சம் மதிப்பீட்டில் கட்டப்பட்டுள்ள அங்கனவாடி மையத்தை நேற்று முன்தினம் (16.12.2023) திறந்து வைத்தது. குழந்தைகளுக்கு இனிப்பு வழங்கினார். உடன் மாவட்ட ஆட்சித் தலைவர் திருமதி மொ.நா.பூங்கொடி, திண்டுக்கல் மாநகராட்சி மேயர் திருமதி இளமதி ஜோதி, பிரகாஷ், துணை மேயர் ராஜப்பா, மாநகராட்சி ஆணையாளர் ரவிச்சந்திரன் உட்பட பலர் உள்ளனர்.